



HAŻ-ŻABBAR
Citta' Hompesch

27 MAR 2024

MINUTI

Laqgħa tal-Kunsill Lokali Haż-Żabbar

IT-TMINN LEĠISLATURA

Laqgħa Numru 595

It-Tlieta 27 ta' Frar 2024

Il-Kunsill Lokali Haż-Żabbar iltaqa' b'mod virtwali permezz ta' *Microsoft Teams*, fis-6.10 ta' filgħaxija.

PREŻENTI:

Jorge Grech – Sindku
Bernice Farrugia - Viċi Sindku
Mark Grech – Kunsillier
Joseph Buttigieg – Kunsillier
Ghislaine Bongailas Zahra – Kunsilliera
Joseph Vella – Kunsillier
Angel Gwyn Louisielle Camilleri - Kunsilliera
Anna Calleja - Kunsilliera
Joseph Agius - Kunsillier
Patrick Barbara - Kunsillier

ASSENTI b'APOLOĠJI

Angelo Scicluna – Kunsillier

ASSENTI

Ma kien hemm hadd assenti.

UFFIĊJAL PREŻENTI:

Stephanie Testaferrata de Noto – Segretarju Eżekuttiv

MINUTI

Is-Sindku ppresieda l-laqgħa.

595.1 Qari tal-ittri ta' apologiji

595.1.1 Inqrat ittra ta' apologija mibghuta mis-Sur Angelo Scicluna fejn talab li jkun skużat milli jattendi għal-laqgħa tal-Kunsill. Fuq proposta tas-Sur Joseph Agius li giet issekondata mis-Sinjura Anna Calleja, il-Kunsill qabel unanimament li s-Sur Angelo Scicluna jkun skużat.

595.2 Kunsiderazzjoni u approvazzjoni tal-minuti

595.2.1 Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li ssir korrezzjoni f'paragrafu 590.9.2 u wara l-kliem 'l-attività t' April għandha tiġi diskussa aktar 'il quddiem' jżied il-kliem 'minhabba thassib dwar il-fondi matul l-attivitajiet tal-anzjani.' Fuq proposta tas-Sindku li giet issekondata mis-Sur Joseph Agius, il-Kunsill unanimament approva l-minuti tal-590 laqgħa kif emendati.

595.2.2 Il-minuti tal-591, 592, 593 u 594 laqgħa ġew unanimament approvati fuq proposta tas-Sur Joseph Agius li giet issekondata mis-Sindku.

595.3 Komunikazzjoni mis-Sindku

595.3.1 Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jinxtraw strumenti muzikali sabiex jintużaw mill-istudenti waqt il-korsijiet tal-muzika 'Skola Banda', liema spiża m'għandhiex teċċedi l-ammont ta' €3,000.

595.3.2 Is-Sindku rrefera għat-talba li kienet saret mingħand is-Socjetà Filarmonica Maria Mater Gratiae sabiex tiġi organizzata l-attività *Zabbar Autofest* bil-kollaborazzjoni tal-Kunsill. Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li jorganizza din l-attività nhar il-Ħadd 28 t'April ġewwa Triq l-Aħħar Ħbit mit-Torok flimkien mas-Socjetà Filarmonica Maria Mater Gratiae u li l-ispiza tal-Kunsill għal din l-attività ma taqbiżx is-somma ta' €3,000.

595.3.3 Is-Sindku rrefera għall-korrispondenza mibghuta mill-Kumitat għat-Tismija ta' Toroq u qal li l-Kunsill ġie mitlub jagħti isem ta' triq għad-daħla li hemm fi Triq il-Vittorja. Is-Sindku ssuġġerixxa li din id-daħla tissemma Triq it-Tabib Lawrence Fenech. Is-Sinjura Anna Calleja esprimiet thassib dwar inkonvenjent potenzjali għar-residenti minhabba l-bidla tal-isem. Is-Sindku spjega li kien il-Kumitat għat-Tismija ta' Toroq kien irċieva talba mir-residenti biex din id-daħla fi Triq il-Vittorja tingħata isem ta' triq. Fuq proposta tas-Sindku li giet issekondata mill-Kaptan Patrick Barbara, il-Kunsill qabel unanimament li d-daħla li hemm fi Triq il-Vittorja tingħata l-isem Triq it-Tabib Lawrence Fenech. Is-Segretarju Eżekuttiv infurmat lill-membri preżenti li l-Kunsill kien irċieva talba mingħand ir-residenti sabiex tingħata isem għal triq ġdida li nfethet ġdida bejn Triq Dun Victor Cauchi u Patri Felicjan Grech. Fuq proposta tas-Sindku li giet issekondata mis-Sur Joseph Agius,

il-Kunsill qabel unanimament li din it-triq ġdida tinghata l-isem Triq il-Professor Anġlu Psaila. Is-Sindku rrefera għal-lista ta' personagġi li l-Kunsill għandu sabiex tissemma triq għalihom u talab li f'din il-lista jżied l-isem Dr Cassar Delia.

595.3.4 Is-Sindku qal illi l-Kunsill kien irċieva talba minghand is-Sur Malcolm Schembri sabiex bil-kollaborazzjoni tal-Kunsill jiġi stampat fuljett tal-Ġimgħa Mqaddsa 2024. Is-Segretarju Eżekuttiv qalet li l-orħos offerta sabiex jiġi stampat 300 fuljett, in-nefqa kienet ser tammonta għal €346.50. Fuq proposta tas-Sindku li għet issekondata mis-Sinjura Anna Calleja, il-Kunsill qabel unanimament li jistampa fuljett tal-Ġimgħa Mqaddsa 2024 bil-kollaborazzjoni mas-Sur Malcolm Schembri u li dan il-fuljett jiġi stampat għand *Bonnici Press Limited* għall-prezz ta' €346.50 VAT inkluz.

595.3.5 Is-Sindku qal illi l-Kunsill kien irċieva stedina ufficjali għall-festivitajiet ta' *Eschenfest* li ser isir f'Mejju li ġej. Is-Sindku talab lill-Kunsillieri preżenti sabiex jinfirmawh f'każ li huma nteressati li jmorru *Eschborn*. Peress illi hadd mill-membri preżenti ma wera x-xewqa li jmur *Eschenfest*, is-Sindku ppropona li d-delegazzjoni għal *Eschenfest* tkun magħmula mis-Sindku u mis-Segretarju Eżekuttiv. Fuq proposta tas-Sindku li għet issekondata mis-Sinjura Anna Calleja, il-Kunsill qabel unanimament li d-delegazzjoni għal *Eschenfest* għandha tkun komposta mis-Sindku u mis-Segretarju Eżekuttiv.

595.3.6 Fis-6.35 ta' filgħaxija is-Sur Mark Grech dahal għal-laqgħa.

595.3.7 Is-Sindku nforma lill-membri preżenti li l-Kunsill kien irċieva proposta minn Pavia de Varzim dwar inizjattiva ta' skambju kulturali li tinvolvi konkors ta' pittura għal studenti żgħażaġh. Il-proposta kienet dwar avveniment imsejjah Praça dos Pintores li ser isir nhar is-Sibt, 11 ta' Mejju, 2024 bit-tema "Vjolenza, le! Żebgħa d-dinja bil-kuluri!" L-inizjattiva kellha l-għan li tipprovi lill-istudenti żgħażaġh, partikolarment dawk li jistudjaw il-pittura u l-arti viżiva ta' bejn l-14 u s-17-il sena, b'opportunità għal konkors ta' pittura. Is-Sindku ssuġġerixxa l-partecipazzjoni tal-Kunsill f'din l-inizjattiva u ppropona li jintbagħtu żewġ partecipanti residenti Żabbarin, akkumpanjati minn membru tal-Kunsill. Is-Segretarju Eżekuttiv irrakkomandat li tinhareg espressjoni ta' interess għaż-żgħażaġh interessati u li jitwaqqaf bord tal-għażla biex jintgħażlu l-partecipanti, bis-Sindku issuġġerixxa li l-membri tal-bord ikunu magħmul minn għalliema tal-arti. Is-Sindku ppropona li l-Kunsill ikopri l-ispejjeż tat-titjira, peress li l-bqija tal-ispejjeż ser ikunu koperti minn Pavia de Varzim. Is-Sur Joseph Agius esprima r-rieda tiegħu li jakkumpanja liż-żgħażaġh partecipanti. Fuq proposta tas-Sindku, li għet issekondata mis-Sinjura Anna Calleja, il-Kunsill qabel unanimament li johrog espressjoni ta' interess, jiffirma bord tal-għażla magħmul minn għalliema tal-arti, li s-Sur Joseph Agius jakkumpanja lill-partecipanti, u jkopri l-ispejjeż tat-titjira tal-ajru.

595.3.8 Is-Sindku rrefera għall-kwistjoni ta' drenagġ f'residenza fi Triq is-Santwarju minhabba l-preżenza ta' arblu ornamental tad-dawl fejn il-Kunsill kien qabel li

jindirizza din il-kwistjoni. Madankollu, waqt il-preparamenti sabiex isir ir-rikkazzjoni tal-arblu, ir-resident talab ukoll li jsiru t-tiswijiet fil-konnessjoni tad-drenagg, u allega li l-ħsara kienet ikkawżata mill-preżenza tal-arblu. Is-Sindku enfazizza li l-arbli kienu twaħhlu aktar minn 25 sena ilu u ppropona li ma tigix aċċettata t-talba addizzjonali għal tiswijiet, peress li l-Kunsill ma setax jinżamm responsabbli wara perjodu daqshekk twil. Is-Sur Joseph Agius issekonda l-proposta tas-Sindku u l-Kunsill qabel unanimament li ma jilqax it-talba għal tiswijiet addizzjonali fil-konnessjoni tad-drenagg.

595.3.9 Is-Sindku tkellem dwar ix-xogħlijiet li kienu għaddejin fil-lokalità. Dwar ix-xogħol infrastrutturali li kien għaddej fi Triq il-Kbira minn Infrastruttura Malta, is-Sindku qal li x-xogħol kien miexi gmielu u li bħalissa kienu qed jinbidlu l-*culverts* tal-ilma tax-xita fil-vicinanzi tal-iskola tas-sorijiet 'St Angela'. Sar ix-xogħol ta' żebgħa mar-*roundabout* li saret bejn Triq il-Kunsill tal-Ewropa u Triq tal-Labour u tkompla x-xogħol infrastrutturali mill-Gvern Ċentrali fi Triq Santa Duminka. *Project Green* kienu bidlu l-pjanti li hemm mal-*green wall* fl-ex venda skont il-bżonn. Giet sottomessa l-applikazzjoni SPI/SCI/1/2024 - Skema dwar Restawr ta' Postijiet/Monumenti Storiċi f'Malta 2024/2025 kif ukoll l-applikazzjoni Progetti fil-Komunitajiet 2024. Giet sottomessa wkoll l-*objection* għall-applikazzjoni tal-*Planning Authority* PA/00216/24 – Triq Papa Piju XII k/m Triq iċ-Ċimiterju.

595.3.10 Is-Sur Joseph Agius qal illi fi Triq il-Kbira maġenb il-ħanut tar-ritratti kienet ressqet il-pjanċa tal-ħadid u kien hemm kanal mikxuf li kien ta' periklu għall-*pedestrians* u għas-sewwieqa. Is-Sindku spjega li dik il-hofra m'għandhiex x'taqsam max-xogħlijiet infrastrutturali li qed isiru minn Infrastruttura Malta imma kienet *drainage house connection* privata. Is-Sindku spjega li mhux għax kienet ressqet il-pjanċa iżda għax il-pjanċa ma kinitx kbira biżżejjed biex tgħatti l-kanal li kien thaffer minn kuntrattur privat. Barra minn hekk is-Sindku zied jgħid li l-Kunsill kien avża lill-kuntrattur responsabbli sabiex inehhi l-periklu. Is-Sindku nforma lill-membri preżenti li matul din il-gimgha, l-awdituri tal-Gvern kienu qed iwettqu l-awditjar annwali tal-Kunsill.

595.3.11 Is-Sindku informa lill-membri preżenti li kienu twaħhlu l-*bollards* tal-ħadid fl-ex venda permezz tal-ħaddiema tar-Regjun Port. Il-ħaddiema tar-Regjun kienu għamlu wkoll ix-xogħol tal-ħadid li sar fl-art sabiex il-*bollards* ikunu jistgħu jinqalgħu f'każ li l-venda tkun ser tintuża għal xi attività. Is-Sindku semma li grupp iehor ta' ħaddiema tal-manutenzjoni mir-Regjun Port kien gie nkarigat ikompli t-tiswija tas-saqaf tal-gallerija interna taċ-Ċentru Ċiviku, minħabba li kien f'riskju li jiggarraf. Is-Sindku qal li anke l-ħaddiema li huma sekondati mal-Kunsill permezz tal-*Community Work Scheme* kienu ħadmu fl-ewwel fażi tax-xogħlijiet, imbagħad il-ħaddiema tar-Regjun komplew it-tieni fażi tax-xogħlijiet tal-manutenzjoni meħtieġa. Barra minn hekk il-ħaddiema tar-Regjun Port kienu għamlu xogħol ta' kostruzzjoni u manutenzjoni ta' bankini u baxxew il-bankini sabiex ikunu aċċessibli għall-persuni b'diżabilità. Is-Sindku zied jgħid li l-Kunsill kien qed jaħdem b'mod attiv biex tiġi solvuta il-kwistjonijiet relatata mad-dawl fil-Park tal-

Klieb u li matul il-gimghat li ġejjin il-Kunsill mistenni jibda x-xogħlijiet tal-manutenzjoni tal-latrini pubbliċi li hemm fi Ġnien il-Kunsill.

595.3.12 Is-Sindku informa lill-membri preżenti li l-Kunsill kien xtara kotba addizzjonali għal-librerija bħala parti minn inizjattiva ta' investment bil-għan li tarrikkixxi l-kollezzjoni tal-librerija. Is-Sindku sahaq li dan l-investment sar bil-hsieb li l-pubbliku jingħata għażla aktar vasta u ikbar ta' kotba.

595.3.13 Is-Sindku qal illi kien ser isir xogħol ta' restawr tan-niċċa ta' San Nikola permezz ta' studenti mill-MCAST u kompla jgħid li l-Kunsill se jkopri l-ispiza tal-materjal meħtieġ għar-restawr. Is-Segretarju Eżekuttiv talbet lis-Sindku biex iġib l-approvazzjoni mill-entitajiet konċernati qabel ma jibdew ix-xogħlijiet ta' restawr tan-niċċa.

595.4 Approvazzjoni tal-minuti tas-Sotto Kunitat

595.4.1 Ma kienx hemm minuti tas-Sotto Kunitati.

595.5 Kunsiderazzjoni u approvazzjoni tal-Iskeda ta' Pagamenti

595.5.1 Fuq proposta tas-Sur Joseph Agius li ġiet issekondata mill-Kaptan Patrick Barbara, il-Kunsill approva unanimament l-iskeda ta' pagamenti għall-perjodu ta' bejn it-30 ta' Jannar 2024 u s-27 ta' Frar 2024 li kienet tammonta għal €69,836.28.

595.6 Approvazzjoni tar-Rapport Finanzjarju Jannar- Diċembru 2023

595.6.1 Is-Segretarju Eżekuttiv resqet quddiem il-Kunsill il-*Financial Report* għall-perjodu Jannar – Diċembru 2023. Fuq proposta tas-Sur Joseph Agius li ġiet issekondata mill-Kaptan Patrick Barbara, il-Kunsill approva unanimament il-*Financial Report* għall-perjodu Jannar – Diċembru 2023.

595.7 Ingagġ skriwan / a (Skala 15)

595.7.1 Is-Segretarju Eżekuttiv ippreżentat r-rapport tal-Bord tal-Intervisti dwar l-intervisti li kienu saru għall-ingagġ ta' Skriwan/a Skala 15 mal-Kunsill. Is-Segretarju Eżekuttiv qalet li l-Kunsill kien irċieva applikazzjoni waħda. Fid-deċizzjoni tiegħu l-Bord ikkonkluda li l-applikant ma kienx adattat għal din il-kariga. Fuq proposta tal-Viċi Sindku li ġiet issekondata mill-Kaptan Patrick Barbara, il-Kunsill approva unanimament ir-rapport tal-Bord tal-Intervisti. Barra minn hekk sar qbil li ssir talba lil *Jobs Plus* biex jibgħatu l-lista tal-kandidati elegibbli li qegħdin jirregistraw taħt Part 1, Part 2 u Part 3 mal-korporazzjoni sabiex jitkompla l-proċess tal-ingagġ.

595.8 Premju Mara 2023/2024

595.8.1 Is-Sindku rrefera għat-tnedija ta' premju ta' Jum il-Mara 2023/2024. Is-Sindku qal li l-Kunsill kien irċieva nominazzjoni f'dan ir-rigward u zied jgħid li hu wkoll xtaq jipproponi persuna għal dan il-premju.

595.8.2 Fis-6.51 ta' filgħaxija, fuq proposta tas-Sindku li għet issekondata mill-Kaptan Patrick Barbara, il-Kunsill qabel unanimament li l-laqgħa tiġi sospiza għal ftit minuti sabiex id-diskussjoni issir fi stadju ta' kumitat.

595.8.3 Fis-6.58 ta' filgħaxija il-laqgħa tkomplet.

595.8.4 Is-Sindku ressaq għall-attenzjoni tal-Kunsill l-ismijiet tan-nisa li ġew nominati. Fuq proposta tas-Sindku li għet issekondata mis-Sur Joseph Agius, il-Kunsill qabel unanimament li jinnomina lis-Surgent Caroline Camilleri għall-premju ta' Jum il-Mara 2023/2024.

595.9 Deċiżjoni /Aġġudikazzjoni ta' offerti;

- **Servizz ta' tindif u żamma tas-*soft areas* u *roundabouts* (ZLC 3/2021)**

595.9.1 Is-Sur Mark Grech iddikjara li kellu kunflitt ta' interess dwar din id-deċiżjoni u għalhekk talab li jkun skużat sakemm tiġi diskussa din il-materja u sabiex ma jiehux sehem f'din id-diskussjoni u fid-deċiżjoni.

595.9.2 Is-Segretarju Eżekuttiv irreferiet għall-kuntratt għas-servizz ta' tindif u żamma tas-*soft areas* u *roundabouts* (ZLC 3/2021) li kien ser jiskadi fit-8 ta' Ġunju, 2024 u l-Kunsill irid jiddeċiedi jekk iġedditx jew le dan il-kuntratt. Is-Sindku qal illi l-Kunsill kien qed jirċievi diversi lmenti dwar iż-żamma tas-*soft areas* u talab lill-Kunsill biex ma jġedditx dan il-kuntratt. Is-Sindku zied jgħid li l-Kunsill kien bagħat id-*default notice* lill-kuntrattur responsabbli u kien irċieva ittra legali bħala risposta. Is-Sindku qara l-ittra legali li l-Kunsill kien irċieva. Is-Sindku staqsa lill-Kunsillieri jekk qatt rawx fjuri stagjonali mhawwla u zied jgħid li mhux minnu li l-kuntrattur kien jibgħat ritratti tax-xogħlijiet li jkunu saru. Barra minn hekk mhux vera li ssir tisqija regolari, dan peress illi mas-siġar qatt ma jkun hemm thaffir ta' konok tat-tisqija. Is-Sindku zied jgħid li wara li ntbgħatet id-*default notice*, matul il-gimgħa li għaddiet, il-kuntrattur kien wettaq xi żbir ta' siġar iżda fil-kuntratt kien hemm imnizzel hafna aktar xogħlijiet li jridu jsiru. Fuq proposta tas-Sindku li għet issekondata mis-Sur Joseph Agius, il-Kunsill qabel unanimament li ma jġedditx il-kuntratt u li tinhareġ sejha mill-ġdid għas-servizz ta' tindif u żamma tas-*soft areas* u *roundabouts*.

595.9.3 Fis-7.04 ta' filgħaxija il-Viċi Sindku talbet li tkun skużata.

595.9.4 Fuq proposta tas-Sur Joseph Agius li għet issekondata mis-Sinjura Anna Calleja, il-Kunsill qabel unanimament li jinhatar Kumitat ta' Evalwazzjoni għall-Offerti għas-servizz ta' tindif u żamma tas-*soft areas* u *roundabouts* u li dan il-kumitat

ghandu jkun kompost mis-Sindku bhala *Chairperson*, mis-Segretarju Eżekuttiv, mis-Sur Brian Farrugia, mis-Sur Marco Cassar u mis-Sur Duncan Hall.

- **Xoghlijiet ta' titjib fil-latrina pubblika ta' Triq iċ-Ċawli (ZLC 3/2023)**

595.9.5 Is-Segretarju Eżekuttiv informa lill-Kunsill illi kien hemm żewġ offerti għax-xoghlijiet ta' titjib fil-latrina pubblika ta' Triq iċ-Ċawli (ZLC 3/2023) u ġew evalwati mill-Kumitat tal-Evalwazzjoni. Is-Segretarju Eżekuttiv ressqet quddiem il-Kunsill ir-rakkomandazzjoni tal-Kumitat ta' Evalwazzjoni għall-Offerti. Is-Segretarju Eżekuttiv qalet illi l-Kumitat ta' Evalwazzjoni rrakkomanda li l-Kunsill jagħzel l-aktar offerta vantaġġuża li kienet minghand is-Sur George Vella għall-prezz ta' €40,581.70 eskluż il-VAT. Fuq proposta tas-Sinjura Ghislaine Bongailas Zahra li ġiet issekondata mis-Sur Joseph Agius, il-Kunsill approva r-rakkomandazzjoni tal-Kumitat ta' Evalwazzjoni u talab li jitkompla l-proċess sabiex din id-deċiżjoni tigi komunikata lill-offerenti nvoluti permezz tal-*Electronic Public Procurement System*.

595.9.6 Is-Segretarju Eżekuttiv qalet li s-sejha għall-offerti għas-servizz ta' *Works Manager – Project Co-Ordinator* (ZLC 1/2024) kienet għalqet. Is-Segretarju Eżekuttiv infurmat lill-membri preżenti li wiehed mill-membri tal-Kumitat ta' Evalwazzjoni tal-Offerti, il-Perit Edward Said, kien iddikkjara li kellu kunflitt ta' nteress u għaldaqstant talbet li jinhatar membru ġdid minfloku. Fuq proposta tas-Sinjura Ghislaine Bongailas Zahra li ġiet issekondata mill-Kaptan Patrick Barbara, il-Kunsill qabel unanimament li minflok il-Perit Edward Said jinhatar il-Perit Nathaniel Sammut.

595.10 Ittri legali

595.10.1 L-ittra legali li l-Kunsill irċieva nqrat matul l-item 595.9 Deciżjoni / Aġġudikazzjoni tal-Offerti.

595.11 Twegibiet għall-mistoqsijiet tal-Kunsillieri

595.11.1 Is-Sur Mark Grech qal illi l-Kunsill kien qabel li jsir *traffic management* fi Triq il-Bahrija u staqsa jekk kienx hemm xi żvilupp dwar dan. Is-Sur Mark Grech semma l-htieġa li jsir xi haġa minhabba li kienu qed isiru diversi nċidenti tat-traffiku. Is-Sindku qal illi kienu saru l-pjanti u ddaħlu għall-konsultazzjoni ta' Transport Malta, pero' dawn il-pjanti kienu *on hold* minn naħa ta' Transport Malta. Is-Sur Mark Grech staqsa jekk il-Kunsill kienx infurmat dwar kif iddaħhlet il-proposta ta' *traffic management*. Is-Segretarju Eżekuttiv qalet li l-Kunsill ma kellux kopja ta' dawn il-pjanti. Is-Sindku qal illi kien ser jiċċekkja minhabba li kien għadda wisq żmien u bl-amment ma kienx jiftakar.

595.11.2 Is-Sur Joseph Buttigieg reġa' semma l-htieġa li jsiru l-*hatching lines* fi Triq tal-Labour maġenb it-*traffic lights*. Is-Sindku qal illi l-Kunsill kien ser jerga' iressaq

din it-talba lill-*Infrastructure Malta* minhabba li dawn tnehhew meta saru x-xoghljiet ta' *resurfacing* f' din it-triq.

- 595.11.3 Is-Sinjura Anna Calleja ressqet talba li kienet irċeviet minghand ir-residenti sabiex jitwahnlu zewġ bankijiet fi Triq iċ-Ċimiterju fil-vicinanzi tan-niċċa ta' Ġesu Redentur. Is-Sindku qal illi ma kienx hemm fejn jehlu dawn il-bankijiet u ma kienx ser inehhi spazji ta' parkeġġi sabiex minflok jitwahnlu l-bankijiet. Barra minn hekk minhabba sigurtà mhux possibli li l-bank jehel qalb l-ispazji ta' parkeġġi.
- 595.11.4 Is-Sinjura Anna Calleja talbet li ssir bankina fi Triq il-Kaħwiela minhabba li jghaddu vetturi b'velocita qawwija. Is-Sindku qal li huwa diga kien tkellem mar-residenti sabiex jara jekk humiex lesti li jaċċettaw li ssir *road hump* quddiem ir-residenza tagħhom. Barra minn hekk is-Sindku zied jghid li din it-triq ghada ma giet qatt asfaltata u ghaldaqstant taqa' taħt ir-responsabbilta' ta' Transport Malta.
- 595.11.5 Is-Sinjura Anna Calleja qalet li kienet attendiet *training session* organizzata minn *The Malta Foundation for the Wellbeing of Society – Rights Project*. Matul din is-sessjoni l-Kunsill gie mheggeg johloq Kunsill tat-Tfal sabiex jigu diskussi materji mit-tfal minghajr agenda. Is-Sindku qal illi kien jaf dwar din l-inizjattiva u li kien jaqbel ma' dan il-kuncett.
- 595.11.6 Is-Sur Joseph Agius staqsa meta kien ser jitkompla x-xoghol infrastrutturali mill-Gvern Ċentrali fi Triq ta' Wied il-Għajn. Is-Sindku qal illi l-Kunsill ma kellux informazzjoni dwar dan. Is-Sur Joseph Agius tkellem dwar il-problema ta' drenagg li hemm f' din it-triq.
- 595.11.7 Is-Sur Joseph Agius qal illi fi Triq Santa Marija fil-parti d-dejqa kienu nharġu xi qsari magenb bieb partikolari. Is-Sur Joseph Agius qal illi t-triq dejqa u dawn il-pjanti kienu qed joholqu periklu għall-*pedestrians* li jkunu għaddejjin mit-triq minhabba li m'hemmx bankina.
- 595.11.8 Is-Sur Joseph Agius semma l-htiega li jsir tindif fi Trejjet Wied ta' Mazza minhabba li kien inqata' il-haxix u baqa' ma ngabarx.
- 595.11.9 Is-Sur Joseph Agius qal illi matul il-laqghat precedenti kien talab li jsir tindif fi Triq is-Saqwi izda dan ma sarx. Is-Segretarju Eżekuttiv qalet li fit-18 ta' Jannar kien inqata' l-pal tal-bajtar li kien hemm hiereg fuq il-bankina u li l-kuntrattur responsabbli mill-knis tat-toroq kien naddaf din it-triq. Is-Sindku talab lis-Sur Joseph Agius sabiex jiehu ritratti tal-ħmieg li kien qed isemmi.
- 595.11.10 Is-Sur Joseph Agius irrefera għall-korrispondenza li l-Kunsill irċieva dwar korsijiet tal-FITA u talab li l-Kunsill jorganizza dawn il-korsijiet bil-kollaborazzjoni magħhom. Is-Segretarju Eżekuttiv qalet li l-FITA hija entità Governattiva ffukata biex tassisti persuni 'l fuq minn 50 sena u persuni b'dizabilita' fit-teknologija u li toffri korsijiet ta' taħriġ b'xejn dwar l-użu bażiku tat-teknologija fil-Kunsilli Lokali. Is-Sindku qal illi kien ser jagħmel kuntatt ma' din l-entità

sabiex jibda diskussjoni magħhom. Barra minn hekk il-Kunsill irid jiċċekkja jekk is-sala tal-Kunsill tkunx disponibbli. Is-Sur Joseph Agius qal li huwa lest joffri l-assistenza tiegħu f'każ li jkun hemm bżonn.

595.12 Mozzjonijiet

595.12.1 Ma kienx hemm mozzjonijiet bil-miktub.

595.13 Tmiem tal-laqgħa u data tas-seduta li jmiss

595.13.1 Fuq proposta tas-Sindku li giet issekondata mis-Sur Joseph Agius, il-Kunsill qabel unanimament li l-laqgħa li jmiss issir nhar it-Tlieta 26 ta' Marzu, 2024 fis-6.00 ta' filgħaxija.

595.13.2 Il-laqgħa spiccat fis-7.22 ta' filgħaxija.

IFFIRMATA

Stephanie Testaferrata de Noto
Segretarju Eżekuttiv

Dawn il-minuti ġew approvati fil-596 laqgħa li saret nhar it- Tlieta 26 ta' Marzu, 2024.

IFFIRMATA

Jorge Grech
Sindku